



(பத்தாவது பாராளுமன்றம் - முதலாவது கூட்டத்தொடர்)

இல. 123.]

பாராளுமன்றத்தின் ஒழுங்குப் பத்திரம்

2026 சனவரி 20, செவ்வாய்க்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

680/2025

கௌரவ ஹெக்டர் அப்புலாமி,— சுற்றாடல் அமைச்சரைக் கேட்பதற்கு,— (2)

- (அ) (i) நுரைச்சோலை அனல் மின் நிலையத்தில், நிலக்கரி எரியூட்டப்படுவதால் சுற்றயல் கிராமங்களில் வசிக்கும் மக்கள் பல்வேறு சூழல் சார்ந்த பிரச்சினைகளை எதிர்கொண்டுள்ளதை அறிவாரா;
- (ii) அச்சூழல் சார்ந்த பிரச்சினைகளைத் தீர்ப்பதற்காக மேற்கொள்ளப்படும் நடவடிக்கைகள் யாவை;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

2.

818/2025

கௌரவ (திருமதி) ரோஹினி குமாரி விஜேரத்ன,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) இலங்கை கல்வி நிர்வாக சேவை மற்றும் இலங்கை அதிபர் சேவையில் உள்ள அதிகாரிகளுள் தற்போது சம்பள ஏற்றம் இடைநிறுத்தப்பட்டுள்ள அதிகாரிகளின் எண்ணிக்கை ஒவ்வொரு சேவையின் அடிப்படையில் வெவ்வேறாக யாதென்பதையும்;
- (ii) மேற்படி ஒவ்வொரு அதிகாரியினதும் பெயர், சம்பள ஏற்றம் இடைநிறுத்தப்பட்டுள்ள திகதி மற்றும் அதற்கான காரணங்கள் வெவ்வேறாக யாவையென்பதையும்;
- (iii) மேற்படி அதிகாரிகளின் சம்பள ஏற்றங்களை மீள வழங்குதல் மிகவும் மந்தகதியில் இடம்பெற்றுவருவதை அறிவாரா என்பதையும்;
- (iv) மேற்படி அதிகாரிகள் தொடர்பில் மேற்கொள்ளப்படும் விசாரணைகளை விரைவுபடுத்தி, சம்பள ஏற்றங்களை வழங்கி, அவர்களுக்கு நீதியை நிலைநாட்டுவதற்கு மேற்கொள்ளப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

3.

851/2025

கௌரவ (திருமதி) சட்டத்தரணி சமிந்திராணி கிரிஎல்லே,— நீதி மற்றும் தேசிய ஒருமைப்பாட்டு அமைச்சரைக் கேட்பதற்கு,— (1)

- (அ) (i) பல்லேகலே, தும்பர சிறைச்சாலையில் தற்போது தடுத்து வைக்கப்பட்டுள்ள சிறைக்கைதிகளின் எண்ணிக்கை யாது;
- (ii) மேற்படி சிறைச்சாலையில் தடுத்து வைக்கக்கூடிய சிறைக்கைதிகளின் எண்ணிக்கை யாது;
- (iii) மேற்படி சிறைச்சாலையின் புதிய நிர்மாணப் பணிகளை துரிதப்படுத்துவதன் மூலம் தற்போது சிறைச்சாலையில் காணப்படும் நெருக்கடியைக் குறைப்பதற்காக மேற்கொள்ளப்படும் நடவடிக்கைகள் யாவை;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

4.

859/2025

கௌரவ சுசந்த குமார நவரத்ன,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (3)

- (அ) (i) அனுராதபுரம் மாவட்டத்தில், குத்தகை அடிப்படையில் வழங்கப்பட்டுள்ள அரசாங்க காணிகளின் எண்ணிக்கை பிரதேச செயலகப் பிரிவு வாரியாக வெவ்வேறாக எத்தனை என்பதையும்;
- (ii) ஹொரொவ் பொத்தான பிரதேச செயலாளர் பிரிவின், 153 ஆம் இலக்க கிராம உத்தியோகத்தர் பிரிவின் கொடினேவ கிராமத்தில் அமைந்துள்ள சுமார் 100 ஏக்கர் பரப்பளவு கொண்ட அரசாங்க காணி அனுமதியின்றி துப்புரவு செய்யப்பட்டு அதில் பயிரிடப்பட்டுள்ளமையை அறிவாரா என்பதையும்;
- (iii) ஆமெனில், அந்த காணியை துப்புரவு செய்து பயிர்ச்செய்கை நடவடிக்கைகளை மேற்கொண்டவர்கள் யாவர் என்பதையும்;
- (iv) மேற்படி நபர்களுக்கு அதற்காக சட்டப்பூர்வ உரிமை உள்ளதா என்பதையும்;
- (v) இவர்கள் உர மானியத்தை பெற்றுக்கொண்டுள்ளார்களா என்பதையும்;
- (vi) ஆமெனில், மேற்படி உர மானியத்தின் பெறுமதி எவ்வளவு என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

5.

881/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) அரசாங்கத்தால் வழங்கப்படுகின்ற 'அளிப்புப் பத்திரம்' (Deed of Grant) அல்லது 'காணி உரிமம்' (Land Permit) இல்லாது மட்டக்களப்பு மாவட்டத்தின், மண்முனைப்பற்று பிரதேச செயலகப் பிரிவிலுள்ள அரசாங்க காணிகளில் ஆட்கள் குடியிருக்கின்றமையை அறிவாரா என்பதையும்;
- (ii) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (iii) மேற்படி அரசாங்க காணிகளிலிருந்து மேற்குறிப்பிட்ட ஆட்களை சட்டரீதியாக வெளியேற்றுவதற்கு 2017.01.01 தொடக்கம் 2025.03.31 ஆம் திகதி வரையான காலப்பகுதியில் ஏற்புடைய பிரதேச செயலாளரினால் அவர்களுக்கெதிராக நீதிமன்றத்தில் வழக்குத் தாக்கல் செய்துள்ளாரா என்பதையும்;
- (iv) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் சம்பந்தப்பட்ட விபரங்கள் யாவை என்பதையும்;
- (v) குறிப்பிட்ட பிரதேச செயலாளரால் வழக்குத் தாக்கல் செய்யப்பட்டுள்ள ஆட்களில் 2017.01.01 முதல் 2025.03.31 வரையான காலப்பகுதியில் நீதிமன்ற உத்தரவுகளுக்கமைய அரசாங்க காணிகளிலிருந்து வெளியேற்றப்பட்ட ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (vi) வழக்குத் தாக்கல் செய்யவேண்டி இருப்பினும் ஏற்புடைய பிரதேச செயலாளரினால் வழக்குத் தாக்கல் செய்யப்படாத ஆட்கள் இருக்கின்றார்களா என்பதையும்;
- (vii) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (viii) குறிப்பிட்ட சிலருக்கு எதிராக மாத்திரம் வழக்குத் தாக்கல் செய்யப்பட்டமைக்கும், கூடுதலான ஆட்களுக்கெதிராக வழக்குத் தாக்கல் செய்யப்படாமையுக்குமான காரணங்கள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

6.

1062/2025

கௌரவ ரோஹித அபேகுணவர்தன,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) இலங்கைக்கு மீண்டும் வாகனம் இறக்குமதி செய்ய அனுமதி வழங்கப்பட்டதன் பின்னர் இற்றைவரை இறக்குமதி செய்யப்பட்டுள்ள வாகனங்களின் எண்ணிக்கை யாது;
- (ii) மேற்படி வாகனங்களிலிருந்து அறவிட்டுக் கொள்ள வேண்டிய வரித் தொகை என்ஜின் கொள்ளளவுக்கு அமைய வெவ்வேறாக எவ்வளவு;
- (iii) வாகனங்களை இறக்குமதி செய்வதன் மூலம் ஈட்டிக்கொள்வதற்கு உத்தேசிக்கப்பட்ட வரித் தொகை மற்றும் அவற்றிலிருந்து இதுவரை ஈட்டிக்கொள்ளப்பட்ட வரித் தொகை வெவ்வேறாக எவ்வளவு;
- என்பதை அவர் இச்சபைக்கு அறிவிப்பாரா?

- (ஆ) (i) இலங்கைக்கு மீண்டும் வாகனம் இறக்குமதி செய்ய அங்கீகாரம் வழங்கப்பட்டதன் பின்னர் இற்றைவரை இறக்குமதி செய்யப்பட்டுள்ள முச்சக்கர வண்டிகளின் எண்ணிக்கை மற்றும் மோட்டார் சைக்கிள்களின் எண்ணிக்கை வெவ்வேறாக யாது;
- (ii) இறக்குமதி செய்யப்பட்ட ஒரு முச்சக்கர வண்டிக்கும் அறவிடப்படுகின்ற வரித் தொகை எவ்வளவு;
- (iii) இறக்குமதி செய்யப்படுகின்ற ஒரு மோட்டார் சைக்கிளுக்கு அறவிடப்படுகின்ற வரித்தொகை என்ஜின் கொள்ளளவுக்கு அமைய வெவ்வேறாக எவ்வளவு;
- என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

7.

1270/2025

கௌரவ சுஜீவ திசாநாயக்க,— பெருந்தோட்ட மற்றும் சமூக உட்கட்டமைப்பு வசதிகள் அமைச்சரைக் கேட்பதற்கு,— (3)

- (அ) (i) இலங்கையின் மூன்று பிரதான ஏற்றுமதிப் பயிர் வகைகள் யாவை என்பதையும்;
- (ii) பிரதான ஏற்றுமதிப் பயிராக தென்னை அறிவிக்கப்பட்ட ஆண்டு யாதென்பதையும்;
- (iii) இலங்கையில் காணப்படுகின்ற தென்னை மரங்களின் எண்ணிக்கை மற்றும் தெங்கு பயிரிடப்பட்டுள்ள நிலப்பரப்பு ஹெக்டயார்களில் வெவ்வேறாக எவ்வளவென்பதையும்;
- (iv) இலங்கையில் தேங்காய் விளைச்சலை அதிகரிக்க எடுக்கப்பட்டுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

- (ஆ) (i) தெங்கு சார்ந்து இலங்கையில் இன்றளவில் நடைமுறையிலுள்ள கைத்தொழில்கள் யாவை என்பதையும்;
- (ii) தெங்கு சார்ந்த உற்பத்திகள் மூலம் இலங்கைக்குக் கிடைக்கும் வருடாந்த வெளிநாட்டுச் செலாவணி அளவு எவ்வளவு என்பதையும்;
- (iii) தேங்காய் மட்டை சார்ந்து இலங்கையில் தற்போது நடைமுறையிலுள்ள உள்நாட்டு மற்றும் வெளிநாட்டுக் கைத்தொழில்களின் எண்ணிக்கை, அவற்றின் பிரதான ஏற்றுமதி உற்பத்திகள் மற்றும் உருவாக்கப்பட்டுள்ள நேரடி மற்றும் மறைமுக வேலைவாய்ப்புகளின் எண்ணிக்கை வெவ்வேறாக யாதென்பதையும்;
- (iv) தேங்காய் மட்டைக் கைத்தொழில் சார்ந்து எழுந்துள்ள முக்கியமான பிரச்சனைகள் யாவை என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

8.

1278/2025

கௌரவ அஜித் கிஹான்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) புத்தளம் மாவட்டத்தில் காணி சீர்திருத்த ஆணைக்குழுவிற்குச் சொந்தமான காணிகளில் முதலீட்டுக் கருத்திட்டங்களுக்கு வழங்கப்பட்டுள்ள காணிகள் யாவை என்பதையும்;
- (ii) மேற்படி ஒவ்வொரு காணியும் வழங்கப்பட்டுள்ள முதலீட்டுக் கருத்திட்டம், காணியின் அளவு மற்றும் அமைந்துள்ள பிரதேச செயலகப் பிரிவு வெவ்வேறாக யாவை என்பதையும்;
- (iii) மேற்படி காணிகளுக்கு செலுத்த வேண்டிய குத்தகைத் தொகை உரியவாறு செலுத்தப்பட்டுள்ளதா என்பதையும்;
- (iv) இன்றேல், குத்தகைத் தொகை செலுத்துவது தவிர்க்கப்பட்டுள்ளதா என்பதையும்;
- (v) முதலீட்டுக் கருத்திட்டங்களுக்கு வழங்கப்பட்டுள்ள மேற்படி காணிகள் அபிவிருத்தி செய்யப்பட்டுள்ளனவா என்பதையும்;
- (vi) அவற்றில் குறை அபிவிருத்தியுடைய காணிகள் அடையாளம் காணப்பட்டுள்ளனவா என்பதையும்;
- (vii) முதலீட்டுக் கருத்திட்டங்களுக்கு வழங்கப்பட்ட மேற்படி காணிகள் உரியவாறு அபிவிருத்தி செய்யப்படாதவிடத்து அல்லது குத்தகை செலுத்துதல் தவிர்க்கப்பட்டுள்ள பட்சத்தில் அவை மீளக் கவீகரிக்கப்படுமா என்பதையும்;
- அவர் குறிப்பிடுவாரா?

- (ஆ) (i) புத்தளம் மாவட்டத்தில் அமைந்துள்ள மேற்படி ஆணைக்குழுவிற்குச் சொந்தமான மொத்தக் காணியின் அளவு ஒவ்வொரு பிரதேச செயலகப் பிரிவு வாரியாக வெவ்வேறாக யாதென்பதையும்;
- (ii) அக்காணிகள் வீடுகளை நிர்மாணிப்பதற்கு வழங்கப்படுமா என்பதையும்;
- அவர் குறிப்பிடுவாரா?

(இ) இன்றேல், ஏன்?

9.

1313/2025

கௌரவ நிஷாந்த பெரேரா,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (2)

- (அ) (i) எல்பிட்டிய கல்வி வலயத்தில் அமைந்துள்ள அரசு சார்பற்ற பாடசாலைகள் யாவை;
- (ii) மேற்படி ஒவ்வொரு பாடசாலையும் ஆரம்பிக்கப்பட்ட வருடம் மற்றும் நிர்வாக சபை அங்கத்தவர்களின் பெயர்கள் வெவ்வேறாக யாது;
- (iii) மேற்படி பாடசாலைகளை மேற்பார்வை செய்யும் அரசு நிறுவனங்கள் யாவை;
- (iv) மத்திய அரசாங்கத்தின் கல்வி அமைச்சுக்கு அல்லது மாகாண கல்வி அமைச்சுக்கு மேற்படி பாடசாலைகள் தொடர்பில் பொதுமக்களிடமிருந்து முறைப்பாடுகள் கிடைக்கப்பெற்றுள்ளனவா;
- (v) மேற்படி பாடசாலைகளினால் வழங்கப்படும் கல்வியின் தரம் மற்றும் இப்பாடசாலை மாணவர்களது உரிமைகளை பாதுகாப்பதற்காக மேற்கொள்ளப்பட்டுள்ள நடவடிக்கைகள் யாவை;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

10.

1570/2025

கௌரவ லால் பிரேமநாத்,— கிராமிய அபிவிருத்தி, சமூகப் பாதுகாப்பு மற்றும் சமூக வலுவூட்டுகை அமைச்சரைக் கேட்பதற்கு,— (1)

- (அ) (i) சமுர்த்தி அபிவிருத்தி உத்தியோகத்தார்களின் ஓய்வூதிய உரித்து மற்றும் நிலுவைப் பணத்தை செலுத்தல் தொடர்பாக நிலவுகின்ற தீர்க்கப்படாத பிரச்சினைகள் யாவையென்பதையும்;
- (ii) மேற்படி பிரச்சினைகளைத் தீர்ப்பதற்காக அரசாங்கம் மேற்கொண்டுள்ள துரித நடவடிக்கைகள் மற்றும் அதற்கெடுக்கும் திட்டவட்டமான காலப்பகுதி யாதென்பதையும்;
- (iii) அவர்களுக்கான பதவியுயர்வை வழங்கல் மற்றும் தரவரிசைப்படுத்தலுக்கு ஏற்புடைய நடவடிக்கைமுறையைத் துரிதமாக நடைமுறைப்படுத்துவதற்கு திட்டமிடப்பட்டுள்ளதா என்பதையும்;
- (iv) ஆமெனில், அதன் தற்போதைய முன்னேற்றம் யாதென்பதையும்;
- (v) சமுர்த்தி அபிவிருத்தி உத்தியோகத்தார்கள் தொடர்பாக அறிக்கையிடப்படும் துர்நடத்தை மற்றும் மோசடிகள் தொடர்பான ஒழுக்காற்று நடவடிக்கைகளை துரிதப்படுத்துவதற்காக மேற்கொண்டுள்ள நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) சமுர்த்தி வங்கிக் கட்டமைப்பை கணினிமயப்படுத்தும் கருத்திட்டத்தை பூர்த்தி செய்வதற்காக மேற்கொண்டுள்ள நடவடிக்கைகள் யாவை என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

நீதி மற்றும் தேசிய ஒருமைப்பாட்டு அமைச்சர்,— இருப்பாட்சியாளர்களைப் பாதுகாத்தல்,— வளவொன்றில் இருப்பாட்சியிலிருந்து ஆட்களை வெளியேற்றுவதிலிருந்து நிலக்கிழார் ஒருவரைத் தடுப்பதற்கும்; மற்றும் அதனோடு தொடர்புபட்ட அல்லது அதன் இடைநேர்விளைவான கருமங்களுக்கு ஏற்பாடுசெய்வதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

2.

நீதி மற்றும் தேசிய ஒருமைப்பாட்டு அமைச்சர்,— வாடகை (நீக்கல்),— 1972 ஆம் ஆண்டின் 7 ஆம் இலக்க, வாடகைச் சட்டத்தை நீக்குவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

3.

துறைமுகங்கள் மற்றும் சிவில் விமான சேவைகள் அமைச்சர்,— கொள்கல நிலையத் தொழிற்படுத்துநர்களுக்கு உரிமமளித்தல்,— கொள்கல நிலையத் தொழிற்படுத்துநர்களின் தொழிலைக் கொண்டு நடாத்துதலை ஒழுங்குபடுத்துவதற்காகவும் கட்டுப்படுத்துவதற்காகவும்; அத்துடன் அவற்றோடு தொடர்புபட்ட அல்லது அதன் இடைநேர்விளைவான கருமங்களுக்காகவும் ஏற்பாடுசெய்வதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

4.

துறைமுகங்கள் மற்றும் சிவில் விமான சேவைகள் அமைச்சர்,— கப்பற்ஹொழில் முகவர்களுக்கு, சரக்கு அனுப்புநர்க்கு, கலன் செயற்படுத்துப்படாப் பொதுக் காவுநர்க்கு மற்றும் கொள்கலம் செயற்படுத்துநர்க்கு உரிமமளித்தல் (திருத்தம்),— 1972 ஆம் ஆண்டின் 10 ஆம் இலக்க, கப்பற்ஹொழில் முகவர்களுக்கு, சரக்கு அனுப்புநர்க்கு, கலன் செயற்படுத்துப்படாப் பொதுக் காவுநர்க்கு மற்றும் கொள்கலம் செயற்படுத்துநர்க்கு உரிமமளித்தல் சட்டத்தைத் திருத்துவதற்கும், அத்துடன் அதனோடு தொடர்புபட்ட மற்றும் அதன் இடைநேர்விளைவான கருமங்களுக்கு ஏற்பாடுசெய்வதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

பிரேரணை முன்னறிவித்தல்களும் தினப்பணிகளும்

*1.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— நலன்புரி அனுகூலங்கள் சட்டத்தின் கீழ் அஸ்வெசும நலன்புரி நன்மைகள் கொடுப்பனவுத் திட்டம்,— 2002 ஆம் ஆண்டின் 24 ஆம் இலக்க நலன்புரி அனுகூலங்கள் சட்டத்தின் 9 ஆவது பிரிவின் கீழ் நலன்புரி நன்மைகள் தொடர்பில் நிதி, திட்டமிடல் மற்றும் பொருளாதார அபிவிருத்தி அமைச்சரால் விதிக்கப்பட்டு 2025 திசெம்பர் 15 ஆம் திகதிய 2467/03 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2026.01.06 ஆம் திகதி சமர்ப்பிக்கப்பட்டதுமான அஸ்வெசும நலன்புரி நன்மைகள் கொடுப்பனவுத் திட்டம் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*2.

பல்கலைக்கழகங்கள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*3.

நீதித்துறை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*4.

நஞ்சுகள், அபின் மற்றும் அபாயகரமான அவுடதங்கள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*5.

இலங்கை நிலையான சொத்து உயர்தொழிலர்கள் நிறுவகம் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*6.

மத்தியஸ்தம் (குடியியல் மற்றும் வர்த்தகப் பிணக்குகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*7.

நுண்நிதி மற்றும் கடன் ஒழுங்குபடுத்தும் அதிகாரசபை சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)

*8.

தண்டனைச் சட்டக்கோவை (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2025 செப்டெம்பர் 24) [1].

*9.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

10.

மாகாண சபைத் தேர்தல்கள் (திருத்தச்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
